

**ИЗВЕСТУВАЊЕ ЗА ПОЧЕТОК НА ПРОЦЕСОТ ЗА ПОДГОТОВКА НА  
ПРЕДЛОГ НА ЗАКОН ЗА СОЦИЈАЛНИ ПРЕТПРИЈАТИЈА**

<b>Назив на министерство:</b>	<b>МИНИСТЕРСТВО ЗА ТРУД И СОЦИЈАЛНА ПОЛИТИКА</b>
<b>Назив на предлог прописот:</b>	<b>ПРЕДЛОГ НА ЗАКОН ЗА СОЦИЈАЛНИ ПРЕТПРИЈАТИЈА</b>
<b>Краток опис на проблемот:</b>	<p>Економскиот и социјалниот развој во Северна Македонија е обележан со значителни промени и реформски програми со цел да се осврнат на предизвиците што претстојат и да ги обликуваат истите во интерес на сите граѓани, со цел никој да не биде изоставен.</p> <p>Владата на Република Северна Македонија и засегнатите страни ја искажаа потребата од заедничко делување за поттикнување на развојот на социјалните претпријатија и екосистемот во кој делуваат, креирање и имплементација на политики и развивање на посилни односи меѓу чинителите во екосистемот на социјалните претпријатија. Со донесување на Националната стратегија за развој на социјалните претпријатија во Република Северна Македонија 2021 – 2023 година, Владата на Република Северна Македонија ја потенцираше потребата од развојот на социјалното претприемништво и социјалните претпријатија, како долгорочната визија. За реализација на наведената определба и визија на долгорочна основа неопходно е донесување на правна рамка за функционирање на социјалните претпријатија во Република Северна Македонија, што е во согласност со првиот приоритет од оваа Стратегија за обезбедување на еднаков правен статус и придобивки за сите видови социјални претпријатија, со донесување на посебен закон кој ќе ја уреди оваа област.</p> <p>Визијата, целите и приоритетите на Стратегијата ги следат стратешките ориентации на Европската Унија и нејзината Иницијатива за социјален бизнис. Истовремено, мерките за поддршка на социјалните претпријатија ќе придонесат и кон остварување на Целите на одржлив развој бидејќи социјалните претпријатија и социјалната економија креираат одржливи општествени решенија за сегашните предизвици во повеќе домени, како што се намалување на бројот на лица во ризик од сиромаштија и социјална исклученост, како и креирање на работни места.</p> <p>Имајќи во предвид дека во последните неколку години сè повеќе организации се идентификуваат себеси како социјални претпријатија или започнаа да основаат социјални претпријатија, евидентна е потребата за донесување на посебен закон со кој ќе се утврдат услови и критериуми за стекнување и престанување на статусот на социјално претпријатие, условите за работа, инструментите за поддршка и развој на социјалните претпријатија, посебните услови за работа на социјалните претпријатија за социјална реинтеграција и работно ангажирање и социјалните претпријатија за работна интеграција, надлежностите на Националниот ресурсен центар за поддршка на социјалните претпријатија, надлежностите за спроведување и следење и други прашања од значење на социјалните претпријатија.</p>

	<p>Со донесувањето и имплементацијата на овој пропис ќе се обезбеди препознавање, поттикнување и функционирање на социјалните претпријатија и во нашата земја.</p>
<p><b>Цел на предлог законот:</b></p>	<p>Целта на Предлогот на Закон за социјалните претпријатија е да се овозможи:</p> <ul style="list-style-type: none"> <li>- развој на социјалното претприемништво преку функционирање на социјални претпријатија,</li> <li>- создавање поволна деловна средина за развој на социјалните претпријатија,</li> <li>- обезбедување правно признавање на социјалните претпријатија, видливост и препознавање на потребата за нивниот развој од страна на институциите, фондовите и останатите општествени чинители, како иновативен модел за вработување, социјална интеграција на лицата во ризик од социјална исклученост, обезбедување на производи и/или услуги,</li> <li>- можност за инвестирање, еднаков пристап на социјалните претпријатија до фондовите за развој, програмите за поддршка за вработување и за унапредување на работењето и вклучување во социјални иновации,</li> <li>- разбирање на концептот на социјално претприемништво и на различните форми и модалитети на работа на социјалните претпријатија.</li> </ul> <p>Донесувањето на Закон за социјални претпријатија ќе придонесе за подобрување на севкупните економски односи, ќе го поттикне економскиот раст на економијата, а со тоа ќе се придонесе за зголемен вкупен економски раст и развој во Република Северна Македонија, како и за активација на корисниците различни видови на социјална помош.</p> <p>Со овој пропис на системски начин се регулира функционирањето на социјалните претпријатија кои со своето работење ќе имаат значајна улога за развој на економијата, преку нивната работа на пазарот на трудот и иновативен начин на вработување на одредени категории на невработени лица.</p>
<p><b>Временската рамка за изготвување на предлог законот:</b></p>	<p>Министерството за труд и социјална политика изработката на предлог на Законот за социјални претпријатија ја реализираше во периодот од февруари 2021 година до април 2023 година низ консултации, состаноци и работни средби на <b>Работна група за политика и правна рамка на социјалното претприемништво</b> формирана од Министерот за труд и социјална политика во февруари 2021 и со измени и дополнувања почетокот на 2022 година.</p>
<p><b>Начин на вклучување на засегнатите страни:</b></p>	<p><b>Состаноци со засегнати страни</b></p> <p>Консултациите со Работната група се водеа низ организирани 7 состаноци како и 8 работни средби. Работата на работната група беше помогната и поддржана со експертизата и техничката поддршка обезбедена во рамки на проектот „Поддршка на социјалните претпријатија“ финансиран од ЕУ кој се имплементираше од септември 2020 до април 2023 година.</p>

	<p>Учество во работната група за политика и правна рамка на социјалното претприемништво преку дискусии, сугестии, мислења, забелешки и сугестии во подготовката на прелог на Законот за социјални претпријатија зедоа лица номинирани од следните институции и организации: Министерство за труд и социјална политика, Министерство за финансии, Министерство за економија, Министерство за правда, Агенција за поддршка на претприемништво на Република Северна Македонија, Агенција за вработување на Република Северна Македонија, Фонд за иновации и технолошки развој, Управа за јавни приходи Централен регистар на Република Северна Македонија, Мрежа на социјални претпријатија на Македонија, Асоцијација за истражување, комуникација и развој – ПАБЛИК, Стартап совет основан од Фондот за иновации и технолошки развој, Бизнис Конфедерација на Македонија (БКМ) , Центар за истражување и креирање политики (ЦИКП/CRPM), КОНЕКТ - здружение на граѓани од Македонија, Економски факултет, катедра Економија и Филозофски факултет - Институт за социјална работа и социјална политика.</p> <p>Во подготовката на предлог на Законот за социјални претпријатија и спроведување на конструктивни консултации со засегнатите страни беше изготвен Извештај за анализа на состојбите на правната рамка за социјалните претпријатија, кој содржи и анализа на недостатоците во постојните законски и подзаконски акти, стандардите, правилата, водичи и други документи .</p> <ul style="list-style-type: none"> <li>- Дискусија и расправи во процесот на изготвување на предлог на Законот за социјални претпријатија</li> <li>- Јавен увид на предлогот на закон</li> <li>- Јавни расправи по издаден Повик за јавен увид на предлог на Законот за социјални претпријатија</li> </ul>	
<p>Најава за јавен увид и јавна расправа:</p>	<p><b>ДА</b></p>	<p><b>НЕ</b></p>
	<p><b>Дискусија и расправа во процесот на изготвување на предлог на Законот за социјални претпријатија со членови на РГ претставници на министерства и органи на државната управа:</b></p> <ul style="list-style-type: none"> <li>- Скопје, <b>01.11.2023</b> година во <b>12:00</b> часот во просториите на <b>Центарот за социјални претпријатија</b> , ул. Македонија бб,</li> </ul> <p><b>Дискусија и расправа во процесот на изготвување на предлог на Законот за социјални претпријатија со членови на РГ претставници на граѓански организации, фондации, академска заедница</b></p> <ul style="list-style-type: none"> <li>- Скопје, <b>02.11.2023</b> година во <b>12:00</b> часот во просториите на <b>Центарот за социјални претпријатија</b> , ул. Македонија бб,</li> </ul> <p><b>Јавен увид на предлогот на Законот за социјални претпријатија од 6.11.2023 до 21.11.2023</b></p>	

	<p>Најава за <b>Јавна расправа</b> по предлог на Законот за социјални претпријатија:</p> <ul style="list-style-type: none"> <li>- <b>Скопје 10.11.2023 година , 12:00 часот</b>, Центар за социјални претпријатија, ул. Македонија бб</li> <li>- <b>Битола 15.11.2023 година, 12 часот</b>, Студентски Информативен Центар УКЛО - Битола.</li> <li>- <b>Штип, 17.11.2023 година</b></li> </ul>
<p>Електронска адреса каде засегнатите страни ќе можат да ја преземат електронската верзија на предлогот на закон и нацрт Извештајот за ПВР:</p>	<p><a href="mailto:centarsp@mtsp.gov.mk">centarsp@mtsp.gov.mk</a></p>
<p>Адреса и/или електронска адреса каде ќе можат да се достават мислењата, забелешките и сугестиите:</p>	<p><a href="mailto:centarsp@mtsp.gov.mk">centarsp@mtsp.gov.mk</a></p>
<p>Одговорно лице за контакт во министерството:</p>	<p>Маја Папатолевска <a href="mailto:MPapatolevska@mtsp.gov.mk">MPapatolevska@mtsp.gov.mk</a></p>
<p>Одговорно лице за контакт во министерството:</p>	<p>Анкица Ивановски <a href="mailto:Alvanovska@mtsp.gov.mk">Alvanovska@mtsp.gov.mk</a></p>
<p>Други информации</p>	